



(හයවැනි පාර්ලිමේන්තුව — සිව්වැනි සභාවාරය)

අංක. 1(10).]

පාර්ලිමේන්තුවේ අංක 1 දරන න්‍යාය පුස්තකය හා සම්බන්ධ පරිපූරකය නිකුත් කළේ 2009 සැප්තැම්බර් මස 25 වැනි සිකුරාදා

2009 ඔක්තෝබර් මස 08 වැනි බ්‍රහස්පතින්දා
වාචික පිළිතුරු අපේක්ෂා කරන ප්‍රශ්න

0369/'09

ගරු ආර්. එම්. ගාමිණී රත්නායක මහතා,— වෙළෙඳ, අලෙවි සංවර්ධන, සමුපකාර හා පාරිභෝගික සේවා අමාත්‍යතුමාගෙන් ඇසීමට,—

- (අ) (i) සීමාසහිත අරණායක විවිධ සේවා සමුපකාර සමිතියේ ජංගම ගිණුමේ අයිතව කොපමණද;
 - (ii) දැනට මෙම සමුපකාර සමිතිය පවත්වාගෙන යනු ලබන ප්‍රධාන ගොඩනැගිල්ල බැංකුවට උකස්කර තිබේද;
 - (iii) ඒ කවර බැංකුවකට, කවර හේතුවක් නිසාද;
 - (iv) මෙම උකස්කරය මේ වනවිට බේරාගෙන තිබේද;
- යන්න එතුමා මෙම සභාවට දන්වන්නෙහිද?
- (ආ) සමිතියේ අගරු වන චෙක්පත් නැවත ලිවීම නිසා වන පාඩුව මාසිකව කොපමණද යන්න එතුමා දන්නෙහිද?
- (ඇ) සමුපකාර සමිතියට අයත් ග්‍රාමීය බැංකු ශාඛා සංඛ්‍යාව හා එහි තැන්පත්කරුවන් සංඛ්‍යාව කොපමණද යන්න එතුමා මෙම සභාවට ඉදිරිපත් කරන්නෙහිද?
- (ඈ) සමිතියට අයත්ව තිබූ ඉන්ධන පිරවුම්හල් සේවය කළ සේවකයින් 5 දෙනා වෙනත් කවර හෝ සේවාවක යොදවා නොමැති අතර ඔවුනට මාසිකව වැටුප් පමණක් ගෙවීම් කරනු ලබන බව එතුමා පිළිගන්නෙහිද?
- (ඉ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*

සෞඛ්‍ය ආරක්ෂණ හා පෝෂණ අමාත්‍යතුමා,— ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් 2007,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*

සෞඛ්‍ය ආරක්ෂණ හා පෝෂණ අමාත්‍යතුමා, — විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් 2007, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*

සෞඛ්‍ය ආරක්ෂණ හා පෝෂණ අමාත්‍යතුමා, — ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් 2006, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30 (2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2006.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*

ශ්‍රී ලංකා සංවර්ධන පරිපාලන ආයතනය (සංශෝධන) පනත් කෙටුම්පත — දෙවැනි වර කියවීම.

*

නාගරික සංවර්ධන හා පූජා භූමි සංවර්ධන අමාත්‍යතුමා, — පරිපූරක මුදල — ශීර්ෂය 123 — වැඩසටහන 02, — † 2009 ජනවාරි මස 01 වැනි දිනෙන් ආරම්භව 2009 දෙසැම්බර් මස 31 වැනි දිනෙන් අවසන් වන මුදල් වර්ෂය තුළ සේවා සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ වෙන කිසියම් අරමුදලකින් හෝ මුදල්වලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ සුදුස්සක් කළ හැකිව තිබෙන මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජය විසින් ලබාගන්නා කිසියම් ණය මුදලකින් හෝ රුපියල් මිලියන එක්දහස් හත්සිය පහළොවකට (රු. 1,715,000,000) නොවැඩි පරිපූරක මුදලක් ගෙවිය යුතු අතර එම මුදල මෙහි පහත දක්වා ඇති උපලේඛනයෙහි නියමිත පරිදි වැය කළ යුතු ය.

උපලේඛනය

ශීර්ෂය	123	—	නාගරික සංවර්ධන හා පූජා භූමි සංවර්ධන අමාත්‍යාංශය
වැඩ සටහන	02	—	සංවර්ධන කාර්යයන්
	ප්‍රාග්ධන වියදම්	රු.	1,715,000,000
		රු.	<u>1,715,000,000</u>

(අමාත්‍ය මණ්ඩලයේ අනුමතිය ලැබී ඇත.)

† 2009 සැප්තැම්බර් මස 24 වැනි දින ඉදිරිපත් කරන ලද 2009 අංක 14 දරන පරිපූරක ඇස්තමේන්තුව බලන්න. පරිපූරක ඇස්තමේන්තු අංක 1 සිට 13 දක්වා එකතුව රු. 20,780,903,938.

*

විද්‍යා හා තාක්ෂණ අමාත්‍යතුමා,— ශ්‍රී ලංකා ප්‍රමිති ආයතනය වාර්ෂික වාර්තාව 2007,— 1984 අංක 06 දරන ශ්‍රී ලංකා ප්‍රමිති ආයතනය පනත සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2007 ජනවාරි මස 01 වැනි දින සිට 2007 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් ශ්‍රී ලංකා ප්‍රමිති ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*

විද්‍යා හා තාක්ෂණ අමාත්‍යතුමා,— කාර්මික තාක්ෂණ ආයතනයේ වාර්ෂික වාර්තාව 2006,— 1994 අංක 11 දරන විද්‍යා හා තාක්ෂණ සංවර්ධන පනතේ 40(3) සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.06 වැනි දින ඉදිරිපත් කරන ලද 2006 ජනවාරි මස 01 වැනි දින සිට 2006 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික තාක්ෂණ ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*

විද්‍යා හා තාක්ෂණ අමාත්‍යතුමා,— අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව 2006,— 2005 අංක 32 දරන අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩල පනතේ 29(5) වැනි වගන්තිය අනුව සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2006 ජනවාරි 01 වැනි දින සිට 2006 දෙසැම්බර් 31 දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

2009 ඔක්තෝබර් මස 09 වැනි සිකුරාදා වාචික පිළිතුරු අපේක්ෂා කරන ප්‍රශ්න

0111/'09

ගරු ආර්. පී. ඒ. රණවිර පතිරණ මහතා,— සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට,—

- (අ) (i) 2005 වර්ෂයේ සිට 2009 වර්ෂය දක්වා එක් එක් අය වැය ඇස්තමේන්තු මගින් වෙන වෙනම සෞඛ්‍ය ආරක්ෂණ හා පෝෂණ අමාත්‍යාංශය වෙනුවෙන් කොපමණ මුදලක් වෙන් කරන ලද්දේද;
- (ii) 2005, 2006, 2007 සහ 2008 යන වර්ෂ සඳහා වෙන් වෙන්ව, කොපමණ පුනරාවර්තන මුදල් ප්‍රමාණයක් ලබා දී තිබුණේද;
- (iii) ලැබුණු මුදලින් කොපමණ ප්‍රතිශතයක් වැය කරන ලද්දේද;
- යන්න එතුමා මෙම සභාවට ඉදිරිපත් කරන්නෙහිද?
- (ආ) (i) 2005, 2006, 2007 සහ 2008 වර්ෂ සඳහා වෙන් වෙන්ව කොපමණ ප්‍රාග්ධන මුදල් ප්‍රමාණයක් ලබා දී තිබුණේද;
- (ii) එම මුදලින් කොපමණ ප්‍රමාණයක් එක් එක් වර්ෂයේ වැය කර තිබුණේද;
- (iii) වැය කළ මුදල ප්‍රතිශතයක් ලෙස කොපමණද;
- යන්න එතුමා මෙම සභාවට දන්වන්නෙහිද?

(4)

- (ඇ) ජනතාවගේ සෞඛ්‍ය කටයුතු සඳහා පාර්ලිමේන්තුවේ අනුමතියෙන් මුදල් වෙන් කළද, සත්‍ය වශයෙන් ජනතාවට මෙම මුදල් නොලැබුණු බව එතුමා පිළිගන්නෙහිද?
- (ඈ) නොඑසේ නම්, ඒ මන්ද?

**2009 ඔක්තෝබර් මස 20 වැනි අඟහරුවාදා
වාචික පිළිතුරු අපේක්ෂා කරන ප්‍රශ්න**

0689/'09

ගරු රවි කරුණායක මහතා, — ප්‍රවාහන අමාත්‍යතුමාගෙන් ඇසීමට, —

- (අ) (i) මේ දක්වා වූ පසුගිය වසර පහක කාලය තුළ එක් එක් වර්ෂයේදී ශ්‍රී ලංකා දුම්රිය සේවය ලැබූ ලාභය / පාඩුව කොපමණද;
- (ii) පසුගිය වසර පහක කාලය තුළ ස්ථිර සහ අතියම් පදනමින් සේවය කළ කාර්ය මණ්ඩල සාමාජිකයන්ගේ සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) පසුගිය වසර පහක කාලය තුළ එක් එක් වර්ෂයේදී,
- (i) දුම්රිය ගාස්තු වැඩි කරනු ලැබූ දිනයන් කවරේද;
- (ii) ආදායම සහ පිරිවැය කොපමණද;
- යන්න එතුමා සඳහන් කරන්නෙහිද?
- (ඇ) 2002 සිට 2008 දක්වා සහ 2009 වසරේ මේ දක්වා වූ කාලය තුළ ශ්‍රී ලංකා දුම්රිය සේවයේ සමස්ත ණය ප්‍රමාණය කොපමණද යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0690/'09

ගරු රවි කරුණායක මහතා, — ප්‍රවාහන අමාත්‍යතුමාගෙන් ඇසීමට, —

- (අ) (i) මේ දක්වා වූ පසුගිය වසර පහක කාලය තුළ එක් එක් වර්ෂයේදී ශ්‍රී ලංකා මධ්‍යම ගමනාගමන මණ්ඩලය (ශ්‍රී. ලං. ම. ග. ම) ලැබූ ලාභය / පාඩුව කොපමණද;
- (ii) පසුගිය වසර පහක කාලය තුළ ස්ථිර සහ අතියම් පදනමින් සේවය කළ කාර්ය මණ්ඩල සාමාජිකයන්ගේ සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) පසුගිය වසර පහක කාලය තුළ එක් එක් වර්ෂයේදී,
- (i) බස් ගාස්තු වැඩි කරනු ලැබූ දිනයන් කවරේද;
- (ii) ආදායම සහ පිරිවැය කොපමණද;
- යන්න එතුමා සඳහන් කරන්නෙහිද?
- (ඇ) 2002 සිට 2008 දක්වා සහ 2009 වසරේ මේ දක්වා වූ කාලය තුළ ශ්‍රී ලංකා මධ්‍යම ගමනාගමන මණ්ඩලයේ සමස්ත ණය ප්‍රමාණය කොපමණද යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0482/'09

ගරු වයි. එම්. නවරත්න බණ්ඩා මහතා, — අධ්‍යාපන අමාත්‍යතුමාගෙන් ඇසීමට, —

- (අ) (i) 2008 වසර තුළ අධ්‍යාපන අමාත්‍යාංශයේ නිලධාරීන් රජයේ වියදමින් විදේශ සංචාර සඳහා සහභාගී වූයේද;
- (ii) එසේ නම්, ඒ කවර රටවලද;
- (iii) එසේ සහභාගී වූයේ කවර අරමුණක් සඳහාද;
- යන්න එතුමා මෙම සභාවට දන්වන්නෙහිද?
- (ආ) ඉහත සහභාගී වූ නිලධාරීන්ගේ නම් හා වයස වෙන් වෙන් වශයෙන් කවරේද යන්න එතුමා මෙම සභාවට ඉදිරිපත් කරන්නෙහිද;
- (ඇ) එම සංචාර සඳහා දරන ලද මුළු වියදම කොපමණද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

2009 ඔක්තෝබර් මස 21 වැනි බදාදා වාචික පිළිතුරු අපේක්ෂා කරන ප්‍රශ්න

0099/'09

ගරු ආර්. පී. ඒ. රණවිර පතිරණ මහතා, — අධ්‍යාපන අමාත්‍යතුමාගෙන් ඇසීමට, —

- (අ) (i) දිවයිනේ සියලුම පාසල්වල සේවය කරන ගුරුවරුන් සංඛ්‍යාව කොපමණද;
- (ii) ඒ අතුරින් උපාධිධාරී ගුරුවරුන් සංඛ්‍යාව කොපමණද;
- (iii) උපාධිධාරී ගුරුවරුන් අතුරින් කලා, වාණිජ, විද්‍යා හා වෙනත් උපාධිධාරීන් සංඛ්‍යාව වෙන් වෙන් වශයෙන් කොපමණද;
- (iv) උසස් පෙළ විෂයයන් ඉංග්‍රීසි මාධ්‍යයෙන් උගන්වන හෝ ඉගැන්විය හැකි ගුරුවරුන් සංඛ්‍යාව කොපමණද;
- (v) එම උපාධිධාරීන් අතුරින් ඉංග්‍රීසි විෂයය උපාධිය සඳහා හදාරා ඇති හෝ ඉංග්‍රීසි මාධ්‍යයෙන් උපාධිය ලබාගෙන ඇති සංඛ්‍යාව කොපමණද;
- (vi) මෙම උපාධිධාරීන් අතුරින් අධ්‍යයන පොදු සහතික පත්‍ර (උසස් පෙළ) විභාගයේදී ඉංග්‍රීසි විෂයය සමත්වූ සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) අධ්‍යයන පොදු සහතික පත්‍ර (උසස් පෙළ) විෂයයන් ඉංග්‍රීසි මාධ්‍යයෙන් ඉගැන්වීමට ප්‍රමාණවත් ගුරුවරුන් සංඛ්‍යාවක් නොමැති බව එතුමා පිළිගන්නෙහිද?
- (ඇ) නොඑසේ නම්, ඒ මන්ද?

0365/'09

ගරු ආර්. එම්. ගාමිණි රත්නායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, —

- (අ) (i) 2007 - 2008 වසරවලදී පොලිස් දෙපාර්තමේන්තුව විසින් අලුතින් ආරම්භ කරන ලද පොලිස් ස්ථාන සංඛ්‍යාව කොපමණද;
- (ii) එම පොලිස් ස්ථාන අතුරින්, උතුරු නැගෙනහිර ප්‍රදේශවල අලුතින් ඉදි කරන ලද පොලිස් ස්ථාන සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(6)

- (ආ) (i) ඉහත පොලිස් ස්ථානවල ඉදි කිරීම් කරන ලද සමාගම් කවරේද;
- (ii) අදාළ සමාගම් වෙත ඉදිකිරීම් භාර දීමට ටෙන්ඩර් කැඳවීමක් කළේද;
- (iii) ටෙන්ඩර් අනුව ඉදිකිරීම් සිදුකර භාර දෙන ලද පොලිස් ස්ථාන හා ඉදිකිරීම් සිදුකළ සමාගම් වෙන් වෙන් වශයෙන් කවරේද;
- (iv) එකී සමාගම් සඳහා පොලිස් දෙපාර්තමේන්තුව විසින් මේ වන විට කරන ලද ගෙවීම් ප්‍රමාණය කොපමණද;
- (v) අලුතින් පොලිස් ස්ථාන ඉදිකිරීම් සඳහා නොගෙවා ඇති මුදල් ප්‍රමාණය කොපමණද;
- (vi) එකී ගෙවීම් කරනු ලබන්නේ කවදාද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0389/'09

ගරු රවි කරුණානායක මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, —

- (ආ) (i) ලංකා මැරයින් සමාගම, වෝටර්ස් එජ් සහ ශ්‍රී ලංකා රක්ෂණ සංස්ථාව රජය වෙත ආපසු පවරා දෙනු ලැබුවේ කෙදිනද;
- (ii) ඒවා පුද්ගලිකරණය කළ දින සිට රජය වෙත ආපසු පවරා දෙනු ලැබූ දින දක්වා සහ මේ වන විට ඒවායේ ලාභය සහ අලාභය දෙසැම්බර් මස 31 දිනට ශේෂ පත්‍රය සමග වාර්ෂික හා ආයතන පදනම් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ලංකා මැරයින් සමාගම, ශ්‍රී ලංකා රක්ෂණ සංස්ථාව සහ වෝටර්ස් එජ් මුලින්ම පවරාගනු ලැබූ ආයතනයන්ට ගෙවනු ලැබූ මුදල සහ ගෙවීමට නියමිත මුදල කොපමණද;
- (ii) පුද්ගලික අංශයට බාරදෙනු ලැබූ අවස්ථාවෙහි සහ නැවත රජය වෙත පවරාදෙනු ලැබූ අවස්ථාවෙහි සේවයේ යෙදී සිටි පුද්ගලයන් සංඛ්‍යාව කොපමණද;
- (iii) දැනට සේවයේ යෙදී සිටින පුද්ගලයන් සංඛ්‍යාව කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0452/'09

ගරු දුනේෂ් ගන්කන්ද මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, —

- | | | | |
|---------|--------------|---|--------------------------|
| (ආ) (i) | පැල්මඩුල්ල | - | පී. ජී. හේමසිරි තිලකරත්න |
| | නිට්ටඹුව | - | මොහොමඩ් මුසම්මිල් |
| | යක්කල | - | රංජිත් ප්‍රේමරත්න |
| | බත්තරමුල්ල | - | ලාල් පල්ලියගුරුගේ |
| | අංගොඩ | - | අතුල පුෂ්පකුමාර |
| | වැල්ලම්පිටිය | - | සිරිවර්ධන ගමරාලගේ |
| | ගනේමුල්ල | - | නිහාල් බඩතුරගේ |

යන පිරිස ශ්‍රී ලංකා විදේශ රැකියා නියුක්ති කාර්යාංශයේ සේවා ගිවිසුම්ගතව රක්ෂණය වී, මරදාන ආයතනයේ ඇසෝසියේටඩ් ආයතනය හරහා මාලදිවයිනේ සේවය සඳහා 2009 පෙබරවාරි මාසයේ දී පිටත්කර යවා ඇති බවත්;

(7)

- (ii) අදාළ ගිවිසුම් ප්‍රකාරව එරටදී වැටුප් හා අනෙකුත් පහසුකම් නොලද බවත්;
- (iii) මාලදිවයිනේ තානාපති කාර්යාලය වෙත ඔවුන් විසින් කරන ලද පැමිණිලි අනුව නැවතත් ඔවුන් මෙරටට ගෙන්වා ඇති බවත්;
- (iv) මේ සම්බන්ධව ඔවුන් විසින් ශ්‍රී ලංකා විදේශ රැකියා නියුක්ති කාර්යාංශය වෙත පැමිණිලි කර ඇති බවත්;

එතුමා දන්තෙහිද?

- (ආ) (i) ඉහත පැමිණිලි අනුව ඔවුන් වෙත වන්දි ලබාදීමට කටයුතු කරන්නේද;
- (ii) ගිවිසුම් කඩ කරන ලද එම විදේශ රැකියා ආයතනය සම්බන්ධයෙන් ගනු ලබන පියවර කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0088/'09

ගරු ලක්ෂ්මන් නිපුණආරච්චි මහතා, — නාගරික සංවර්ධන හා පුජාභූමි සංවර්ධන අමාත්‍යතුමාගෙන් ඇසීමට, —

- (අ) (i) නගර සංවර්ධන සැලැස්මකට අනුව වැඩ අවසන් කළ නගරයක් හෝ නගර තිබේද;
- (ii) එසේ නම්, ඒ කවර නගරද;

යන්න එතුමා මෙම සභාවට දන්වන්නෙහිද?

- (ආ) (i) නගර සංවර්ධන සැලැස්මේ කටයුතුවලට අනුව 50% කින් වැඩ අවසන් කළ නගරයක් හෝ නගර තිබේද;
- (ii) එසේ නම්, ඒ කවර නගරද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0095/'09

ගරු ආර්. පී. ඒ. රණවිර පතිරණ මහතා, — ජනමාධ්‍ය හා තොරතුරු අමාත්‍යතුමා සහ ව්‍යවසාය සංවර්ධන හා ආයෝජන ප්‍රවර්ධන අමාත්‍යතුමාගෙන් ඇසීමට, —

- (අ) ස්වාධීන රූපවාහිනිය මගින් 2005, 2006, 2007 සහ 2008 වර්ෂවලදී පූර්ව මැතිවරණ ප්‍රචාරක දැන්වීම් ප්‍රචාරණය කරන ලද බව එතුමා දන්තෙහිද?

- (ආ) එසේ පූර්ව මැතිවරණ ප්‍රචාරක කටයුතුවල යෙදීමෙන් ඒ ඒ දේශපාලන පක්ෂවලින්, ආයතන හා පුද්ගලයින්ගෙන් එක් එක් වර්ෂයේදී ඉහත ආයතනය උපයාගෙන ඇති මුදල කොපමණද යන්න එතුමා මෙම සභාවට ඉදිරිපත් කරන්නෙහිද?

- (ඇ) (i) ඉහත පූර්ව මැතිවරණ කටයුතුවල යෙදීම හේතුවෙන් අයකර ගැනීමට ඇති මුදල කොපමණද;
- (ii) ඒ කවර පක්ෂයකින්, කවර ආයතනයකින් සහ කවර පුද්ගලයෙකුගේ ප්‍රචාරක කටයුතු වෙනුවෙන්ද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0284/'09

ගරු එම්. ජෝශප් මයිකල් පෙරේරා මහතා, — ජාතිය ගොඩනැගීමේ සහ වතු යටිතල පහසුකම් සංවර්ධන අමාත්‍යතුමාගෙන් ඇසීමට, —

- (අ) (i) ගම්පහ දිස්ත්‍රික්කයේ එක් එක් ප්‍රාදේශීය ලේකම් කොට්ඨාසය තුළ 2004 වර්ෂයේ සිට 2007 වර්ෂය දක්වා සෑම වර්ෂයකම ජුනි මස 30 වැනි දිනට හිමිකම් ලබමින් සිටින සමෘද්ධිලාභීන් සංඛ්‍යාව කොපමණද;

(8)

- (ii) එසේ නිමිකම් ලද අයට ගෙවන ලද මුදල් ප්‍රමාණයන්, ඔවුන්ගේ නම් සහ ලිපිනයන් කවරේද;
- (iii) 2004, 2005, 2006 සහ 2007 වර්ෂවල සමෘද්ධිලාභීන්ට ගෙවන ලද මුදල් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත වර්ෂ තුළ සමෘද්ධිලාභීන් වශයෙන් සිටි එහෙත් පසුව ඉන් ඉවත් කරන ලද සංඛ්‍යාව සහ එම අයගේ නම් සහ ලිපිනයන් කවරේද;
- (ii) එසේ ඉවත් කරන ලද්දේ කවර පදනමක් යටතේද;
- (iii) අලුතින් එක් වූ සමෘද්ධිලාභීන් සිටිනම් එම අයට ගෙවූ මුදල් ප්‍රමාණය සහ ඔවුන්ගේ ලිපිනයන් කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0105/'09

ගරු ආර්. පී. ඒ. රණවිර පතිරණ මහතා, — ජනමාධ්‍ය හා තොරතුරු අමාත්‍යතුමා සහ ව්‍යවසාය සංවර්ධන හා ආයෝජන ප්‍රවර්ධන අමාත්‍යතුමාගෙන් ඇසීමට, —

- (අ) ජාතික රුපවාහිනිය 2005, 2006, 2007 සහ 2008 වර්ෂවලදී පූර්ව මැතිවරණ ප්‍රචාරක දැන්වීම් ප්‍රචාරණය කරන ලද බව එතුමා දන්නෙහිද?
- (ආ) (i) මෙම ආයතනය එම පූර්ව මැතිවරණ ප්‍රචාරක කටයුතු මගින් එක් එක් දේශපාලන පක්ෂයෙන් හෝ ආයතන හා පුද්ගලයින්ගෙන් වාර්ෂිකව උපයාගත් මුදල කොපමණද;
- (ii) එසේ පූර්ව මැතිවරණ ප්‍රචාරක කටයුතුවල යෙදීම හේතුවෙන් කොපමණ මුදලක් අය කරගැනීමට තිබේද;
- (iii) එසේ අයකර ගතයුතුව ඇත්තේ කවර පක්ෂයකින්, කවර ආයතනයකින්, කවර පුද්ගලයෙකුගේ ප්‍රචාරක කටයුතු වෙනුවෙන්ද;

යන්නත් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0015/'09

ගරු රවි කරුණානායක මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, —

- (අ) (i) මිහින් එයාර් ගුවන් සේවය සඳහා ආරම්භයේ සිට මේ දක්වා බදු පදනම මත ලබා ගෙන ඇති, මිලට ගෙන ඇති හෝ කුලියට ලබා ගෙන ඇති ගුවන් යානා සංඛ්‍යාව කොපමණද;
- (ii) මාසික පදනමින් ගෙවා ඇති හෝ ගෙවනු ලබන මුදල් ප්‍රමාණය කවරේද;
- (iii) සමායන මට්ටම පවත්වා ගැනීම සඳහා ප්‍රවාහනය කළ යුතු මගී සංඛ්‍යාව සහ භාණ්ඩ ප්‍රමාණය කොපමණද;
- (iv) ගුවන් සේවාව ආරම්භ කරන අවස්ථාවේ සිට ප්‍රවාහනය කළ යුතුව තිබූ මගී සංඛ්‍යාව සහ භාණ්ඩ ප්‍රමාණය මාසික පදනමින් කොපමණද;
- (v) සමස්ත ගුවන් භාණ්ඩ ප්‍රවාහන ධාරිතාව සහ අද වන විට ප්‍රවාහනය කර ඇති සමස්ත ගුවන් භාණ්ඩ ප්‍රමාණය මාසික පදනමින් කොපමණද;

යන්න එතුමා මෙම සභාවට දන්වන්නෙහිද?

(9)

- (ආ) (i) ඉන්ධන, ගුවන් තොටුපල හා ගුවන් සේවා කාර්යාල ඉඩකඩ සහ ගබඩා ඉඩකඩ, බදු වර්ග, ගුවන් යානා සඳහා ගෙවිය යුතු ගාස්තු, බැංකු ණය සහ අනෙකුත් විශේෂයෙන් සිදු කළ යුතු ගෙවීම්වලට අදාළව අද දින වන විට ගෙවීමට ඇති මුළු මුදල සහ එම එකිනෙක සඳහා කාලය අනුව ඉදිරිපත් කරන විශ්ලේෂණය කවරේද;
- (ii) බඳවා ගත් සමස්ත කාර්ය මණ්ඩලය, ඔවුන්ට මාසිකව ගෙවිය යුතු ප්‍රේෂණවල මුළු වටිනාකම සහ රුපියල් 200,000/- ඉක්මවා වැටුප් ලබන සියලු කාර්ය මණ්ඩල සාමාජිකයන් හට ලබා දෙන වෙනත් වරප්‍රසාද සඳහා මාසිකව වැය කරන මුළු මුදල කොපමණද;
- (iii) සේවා ගිවිසුම් මගින් රක්ෂණ ආවරණයක් ලැබී තිබියදීත් ගුවන් යානා කාර්ය මණ්ඩල නඩත්තු රක්ෂණය (ACMI) වෙනුවෙන් ගෙවනු ලබන අමතර ගාස්තුව කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0527/09

ගරු වන්දිම වීරක්කොඩි මහතා, — සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට, —

- (අ) වර්ෂ 2004 සිට 2009 දක්වා කාලසීමාව තුළ රාජකාරී වෙලාවන්හිදී පෞද්ගලික වෛද්‍ය සේවයේ යෙදී, රාජකාරිය පැහැර හැර ඇති බවට වාර්තාවී ඇති වෛද්‍යවරුන් සංඛ්‍යාව කොපමණද යන්න එතුමා මෙම සභාවට දන්වන්නෙහිද?
- (ආ) (i) එම වෛද්‍යවරුන්ගේ නම් සහ ලිපිනයන් කවරේද;
- (ii) එම වෛද්‍යවරුන් සඳහා අදාළ අමාත්‍යාංශය මගින් ගන්නා ලද විනය ක්‍රියාමාර්ග කවරේද;
- (iii) එලෙස විනයානුකූල පියවර ගන්නා ලද වෛද්‍යවරුන්ගේ නම් සහ ලිපිනයන් කවරේද;

යන්න එතුමා මෙම සභාවට ඉදිරිපත් කරන්නෙහිද?

(ඇ) නොඑසේ නම්, ඒ මන්ද?

වාචික පිළිතුරු අපේක්ෂා නොකරන ප්‍රශ්න (2009 ඔක්තෝබර් මස 21 වැනි බදාදා)

0022/09

ගරු රවි කරුණානායක මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, —

- (අ) මේ දක්වා වූ පසුගිය වසර 4ක කාලය තුළ එක් එක් වර්ෂයේදී, වරාය හා ගුවන් සේවා අමාත්‍යාංශය විසින් සහ එම අමාත්‍යාංශයට අයත් ඕනෑම සමාගමක් සඳහා කුලියට ගත් එක් එක් වාහනය වෙනුවෙන් ගෙවන ලද මුළු මුදල හා කුලියට ලබා ගත් කාර්යාලයීය ඉඩකඩ සඳහා ගෙවන ලද මුළු මුදල කොපමණද යන්න එතුමා මෙම සභාවට දන්වන්නෙහිද?
- (ආ) උක්ත කාල සීමාව තුළ —
- (i) ඉහත කී වාහන සඳහා ඉන්ධන වෙනුවෙන් වැය කළ මුදල කොපමණද හා එම මුදල අමාත්‍යාංශයේ සමස්ත පුනරාවර්තන වියදම් වලින් කුමන ප්‍රතිශතයක්ද;
- (ii) ඉහත සඳහන් කාර්යාලයීය ඉඩකඩ සඳහා එක් වර්ග අඩියක් වෙනුවෙන් වැය කළ මුදල කොපමණද;

යන්න එතුමා සඳහන් කරන්නෙහිද?

(ඇ) කල්බදු ක්‍රමය යටතේ එම ගොඩනැගිල්ල ලබා ගෙන ඇත්තේ කොපමණ කාලයක් සඳහාද හා තැන්පතු වක් ලෙස අත්තිකාරම් වශයෙන් ගෙවන ලද මුදල කොපමණද යන්නත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

0440/09

ගරු රංජිත් අලුවිහාරේ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, —

(අ) මධ්‍යම පළාත් සභා මැතිවරණ රාජකාරි සඳහා යෙදවූ ඡන්ද මධ්‍යස්ථාන භාර නිලධාරීන්ගේ නාම ලේඛනය, එම නිලධාරීන් සේවය කරන ආයතන සහ තනතුරු මාතලේ, මහනුවර සහ නුවරඑළිය දිස්ත්‍රික්කයනට අදාළව වෙන් වෙන් වශයෙන් කවරේද යන්න එතුමා මෙම සභාවට ඉදිරිපත් කරන්නෙහිද?

(ආ) (i) වයඹ පළාත් සභා මැතිවරණ රාජකාරි සඳහා යෙදවූ ඡන්ද මධ්‍යස්ථාන භාර නිලධාරීන්ගේ නාම ලේඛනය, එම නිලධාරීන් සේවය කරන ආයතන, තනතුරු හා දිස්ත්‍රික්ක ලෙස වෙන් වෙන් වශයෙන් කවරේද;

(ii) මධ්‍යම හා වයඹ මැතිවරණ දිනයන්හි ක්‍රියාත්මක වූ පරිගණක කාර්යාලයේ නිලධාරීන්ගේ නම්, තනතුරු සහ ආයතන වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2009 ඔක්තෝබර් මස 22 වැනි බ්‍රහස්පතින්දා වාචික පිළිතුරු අපේක්ෂා කරන ප්‍රශ්න

0114/09

ගරු ආර්. පී. ඒ. රණවිර පතිරණ මහතා, — ජාතිය ගොඩනැගීමේ හා වතු යටිතල පහසුකම් සංවර්ධන අමාත්‍යතුමාගෙන් ඇසීමට, —

(අ) ජාතිය ගොඩනැගීමේ අමාත්‍යාංශය යටතේ කලාප අංක 02 යටතට ගැණෙන කොළඹ, ගම්පහ, කළුතර, යාපනය දිස්ත්‍රික්කයන් හි සමාජ සුභසාධන ව්‍යාපෘති වෙනුවෙන් 2006, 2007, 2008 සහ 2009 යන වර්ෂ සඳහා වෙන වෙනම කොපමණ මුදලක් වෙන් කර තිබේද යන්න එතුමා මෙම සභාවට දන්වන්නෙහිද?

(ආ) ඉහත ව්‍යාපෘතීන් හි වැඩ අවසන් කර ඇත්නම්, වැඩ ආරම්භ කළ දිනය, වැඩ අවසන් කළ දිනය, ඇස්තමේන්තුගත මුදල හා ගෙවා ඇති මුළු මුදල කොපමණද යන්න වෙන වෙනම එතුමා මෙම සභාවට ඉදිරිපත් කරන්නෙහිද?

(ඇ) (i) ඉහත ව්‍යාපෘතිය යටතේ ප්‍රතිලාභී පවුල් සංඛ්‍යාව වෙන් වෙන් වශයෙන් කවරේද;

(ii) 2009 වර්ෂය සඳහා තෝරාගෙන ඇති ව්‍යාපෘති හා ඇස්තමේන්තුගත මුදල වෙන වෙනම කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

ගරු ජේමසිරි මානගේ මහතා,— ධීවර හා ජලජ සම්පත් අමාත්‍යතුමාගෙන් ඇසීමට,—

- (අ) (i) “මාතර සංවර්ධන අරමුදල” නමින් අරමුදලක් ධීවර හා ජලජ සම්පත් අමාත්‍යාංශය යටතේ ක්‍රියාත්මක වූයේද;
- (ii) එසේනම් එය ආරම්භ කළේ කවදාද;
- (iii) එම අරමුදල ක්‍රියාත්මක වූ කාල පරිච්ඡේදය තුළ ධීවර අමාත්‍යාධ්‍යය දරන ලද්දේ කවුරුන් විසින්ද;

යන්න එතුමා මෙම සභාවට දන්වන්නෙහිද?

- (ආ) (i) ඉහත අරමුදලට අදාළ බැංකුව හා බැංකු ගිණුම් අංකය කවරේද;
- (ii) එම අරමුදලට මුදල් ලැබුණු මූලාශ්‍රයන් කවරේද;
- (iii) අරමුදල් ලෙස ලැබුණු ප්‍රමාණය කොපමණද;
- (iv) එම අරමුදලේ මුදල් යොදවා තිබෙන්නේ කවර කටයුතු සඳහාද;
- (v) ඒ කොපමණ මුදල් ප්‍රමාණයක්ද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?